

శ్రీమద్భాగవతం

॥ శ్రీ గురు ప్రార్థనా ॥

గురుద్రృహ్యం గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే
ఫణిచైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।
ద్వీపప్రజాత శుకసూతరవాభిరామే ॥
సంసారఘోర ఖరసూర కరావరోధే ।
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ప్రథమోఽధ్యాయః

సర్వే చ నూత్నవయసః సర్వే చారుచతుర్భుజాః

ధనుర్నిషంగాసిగదాశంఖచక్రాంబుజశ్రీయః

॥ 6-1-35 ॥

దిశో వితిమిరాలోకాః కుర్వంతః స్వేన రోచిషా

కిమర్థం ధర్మపాలస్య కింకరాన్నో నిషేధథ

॥ 6-1-36 ॥

శ్రీశుక ఉవాచ

ఇత్యుక్తే యమదూతైస్తైర్వాసుదేవోక్తకారిణః

తాన్ ప్రత్యూచుః ప్రహస్యేదం మేఘనిర్వాదయా గిరా

॥ 6-1-37 ॥

విష్ణుదూతా ఊచుః

యూయం వై ధర్మరాజస్య యది నిర్దేశకారిణః

బ్రూత ధర్మస్య నస్తత్త్వం యచ్చ ధర్మస్య లక్షణం

॥ 6-1-38 ॥

కథం స్విద్ధియతే దండః కిం వాస్య స్థానమీప్సితం

దండ్యాః కిం కారిణః సర్వే ఆహోస్విత్కృతిచిన్పృణాం

॥ 6-1-39 ॥

యమదూతా ఊచుః

వేదప్రణిహితో ధర్మో హ్యధర్మస్తద్విపర్యయః

వేదో నారాయణః సాక్షాత్స్వయంభూరితి శుశ్రుమ

॥ 6-1-40 ॥

యేన స్వధామ్ప్యమీ భావా రజఃసత్త్వతమోమయాః

గుణనామక్రియారూపైర్విభావ్యంతే యథాతథం

॥ 6-1-41 ॥

సూర్యోఽగ్నిః ఖం మరుద్గావః సోమః సంధ్యాహనీ దిశః

కం కుః స్వయం ధర్మ ఇతి హ్యేతే దైహ్యస్య సాక్షిణః

॥ 6-1-42 ॥

వితైరధర్మో విజ్ఞాతః స్థానం దండస్య యుజ్యతే

సర్వే కర్మానురోధేన దండమర్హంతి కారిణః

॥ 6-1-43 ॥

ఏష ప్రకృతిసంగేన పురుషస్య విపర్యయః

ఆసీత్స ఏవ న చిరాదీశసంగాద్విలీయతే

॥ 6-1-55 ॥

అయం హి శ్రుతసంపన్నః శీలవృత్తగుణాలయః

ధృతవ్రతో మృదుర్దాంతః సత్యవాన్మంత్రవిచ్ఛుచిః

॥ 6-1-56 ॥

గుర్వగ్భ్యతిథివృద్ధానాం శుశ్రూషురనహంకృతః

సర్వభూతసుహృత్సాధుర్మితవాగనసూయకః

॥ 6-1-57 ॥

ఏకదాసౌ వనం యాతః పితృసందేశకృద్విజుః

ఆదాయ తత ఆవృత్తః ఫలపుష్పసమిత్కుశాన్

॥ 6-1-58 ॥

దదర్శ కామినం కంచిచ్ఛాద్రం సహ భుజిష్యయా

పీత్వా చ మధు మైరేయం మదాఘూర్ణితనేత్రయా

॥ 6-1-59 ॥

మత్తయా విశ్లథన్నీవ్యా వ్యపేతం నిరపత్రపం

క్రీడంతమనుగాయంతం హసంతమనయాంతికే

॥ 6-1-60 ॥

దృష్ట్వా తాం కామలిప్తేన బాహునా పరిరంభితాం

జగామ హృచ్ఛయవశం సహసైవ విమోహితః

॥ 6-1-61 ॥

స్తంభయన్నాత్మనాఽఽత్మానం యావత్సత్త్వం యథాశ్రుతం

న శశాక సమాధాతుం మనో మదనవేపితం

॥ 6-1-62 ॥

తన్నిమిత్తస్మరవ్యాజగ్రహగ్రస్తో విచేతనః

తామేవ మనసా ధ్యాయన్ స్వధర్మాద్విరరామ హ

॥ 6-1-63 ॥

తామేవ తోషయామాస పిత్ర్యేణార్థేన యావతా

గ్రామ్యైర్మనోరమైః కామైః ప్రసీదేత యథా తథా

॥ 6-1-64 ॥

విప్రాం స్వభార్యామప్రోధాం కులే మహతి లంభితాం

విససర్జాచిరాత్పాపః స్వైరిణ్యాపాంగవిద్ధధీః

॥ 6-1-65 ॥

యతస్తతశ్చోపనిన్యే న్యాయతోఽన్యాయతో ధనం

బభారాస్యాః కుటుంబిన్యాః కుటుంబం మందధీరయం || 6-1-66 ||

యదసౌ శాస్త్రముల్లంఘ్య స్వైరచార్యార్యగర్హితః

అవర్తత చిరం కాలమఘాయురశుచిర్మలాత్ || 6-1-67 ||

తత ఏనం దండపాణేః సకాశం కృతకిల్బిషం

నేష్యామోఽకృతనిర్వేశం యత్ర దండేన శుద్ధ్యతి || 6-1-68 ||

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ప్రథమోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ద్వితీయోఽధ్యాయః

శ్రీశుక ఉవాచ

ఏవం తే భగవద్దూతా యమదూతాభిభాషితం

ఉపధార్యాథ తాన్ రాజన్ ప్రత్యాహుర్నయకోవిదాః || 6-2-1 ||

విష్ణుదూతా ఊచుః

అహౌ కష్టం ధర్మదృశామధర్మః స్పృశతే సభాం

యత్రాదండ్యేష్వపాపేషు దండో యైర్ధ్రియతే వృథా || 6-2-2 ||

ప్రజానాం పితరో యే చ శాస్తారః సాధవః సమాః

యది స్యాత్తేషు వైషమ్యం కం యాంతి శరణం ప్రజాః || 6-2-3 ||

యద్యదాచరతి శ్రేయానితరస్తత్తదీహతే

స యత్ప్రమాణం కురుతే లోకస్తదనువర్తతే || 6-2-4 ||

యస్యాంకే శిర ఆధాయ లోకః స్వపితి నిర్భృతః

స్వయం ధర్మమధర్మం వా న హి వేద యథా పశుః || 6-2-5 ||

స కథం న్యర్పితాత్మానం కృతమైత్రమచేతనం

విస్రంభణీయో భూతానాం సఘృణో ద్రోగ్ధుమర్హతి || 6-2-6 ||

అయం హి కృతనిర్వేశో జన్మకోట్యంహసామపి
యద్వాజహార వివశో నామ స్వస్త్వయనం హరేః

॥ 6-2-7 ॥

ఏతేనైవ హ్యఘోనోఽస్య కృతం స్యాదఘనిష్కృతం
యదా నారాయణాయేతి జగాద చతురక్షరం

॥ 6-2-8 ॥

స్తేనః సురాపో మిత్రద్రుగ్ బ్రహ్మహో గురుతల్పగః
స్త్రీరాజపితృగోహంతా యే చ పాతకినోఽపరే

॥ 6-2-9 ॥

సర్వేషామప్యఘవతామిదమేవ సునిష్కృతం
నామవ్యాహరణం విష్ణోర్యతస్తద్విషయా మతిః

॥ 6-2-10 ॥

న నిష్కృతైరుదితైర్బ్రహ్మవాదిభి
స్తథా విశుద్ధ్యత్యఘవాన్ వ్రతాదిభిః
యథా హరేర్నామపదైరుదాహృతై
స్తదుత్తమశ్లోకగుణోపలంభకం

॥ 6-2-11 ॥

నైకాంతికం తద్ధి కృతేఽపి నిష్కృతే
మనః పునర్ధావతి చేదసత్పథే
తత్కర్మనిర్వారమభీష్పతాం హరే
ర్గుణానువాదః ఖలు సత్త్వభావనః

॥ 6-2-12 ॥

అధైనం మాపనయత కృతాశేషాఘనిష్కృతం
యదసౌ భగవన్నామ మ్రియమాణః సమగ్రహీత్

॥ 6-2-13 ॥

సాంకేత్యం పారిహాస్యం వా స్తోభం హేలనమేవ వా
వైకుంఠనామగ్రహణమశేషాఘహరం విదుః

॥ 6-2-14 ॥

పతితః సఽలితో భగ్నుః సందష్టస్తప్త ఆహతః
హారిరిత్యవశేనాహ పుమాన్ నార్హతి యాతనాం

॥ 6-2-15 ॥

గురూణాం చ లఘూనాం చ గురూణి చ లఘూని చ
ప్రాయశ్చిత్తాని పాపానాం జ్ఞాత్వోక్తాని మహర్షిభిః

॥ 6-2-16 ॥

తైస్తాన్యఘాని పూయంతే తపోదానజపాదిభిః
నాధర్మజం తద్ధృదయం తదపీశాంఘ్రిసేవయా

॥ 6-2-17 ॥

అజ్ఞానాదధవా జ్ఞానాదుత్తమశ్లోకనామ యత్
సంకీర్తితమఘం పుంసో దహేదేధో యథానలః

॥ 6-2-18 ॥

యథాగదం వీర్యతమముపయుక్తం యదృచ్ఛయా
అజానతోఽప్యాత్మగుణం కుర్యాన్మంత్రోఽప్యదాహృతః

॥ 6-2-19 ॥

శ్రీశుక ఉవాచ

త ఏవం సువినిర్ణీయ ధర్మం భాగవతం నృప
తం యామ్యపాశాన్నిర్మూచ్య విప్రం మృత్యోరమూముచన్

॥ 6-2-20 ॥

ఇతి ప్రత్యుదితా యామ్యా దూతా యాత్వా యమాంతికే
యమరాజ్ఞే యథా సర్వమాచచక్షురరిందమ

॥ 6-2-21 ॥

ద్విజః పాశాద్వినిర్ముక్తో గతభీః ప్రకృతిం గతః
వవందే శిరసా విష్ణోః కింకరాన్ దర్శనోత్సవః

॥ 6-2-22 ॥

తం వివక్షుమభిప్రేత్య మహాపురుషకింకరాః
సహసా పశ్యతస్తస్య తత్రాంతర్దధిరేఽనఘ

॥ 6-2-23 ॥

అజామిలోఽప్యథాకర్ణ్య దూతానాం యమకృష్ణయోః
ధర్మం భాగవతం శుద్ధం త్రైవిద్యం చ గుణాశ్రయం

॥ 6-2-24 ॥

భక్తిమాన్ భగవత్యాశు మాహాత్మ్యశ్రవణాద్ధరేః
అనుతాపో మహానాసీత్స్మరతోఽశుభమాత్మనః

॥ 6-2-25 ॥

అహౌః మే పరమం కష్టమభూదవిజితాత్మనః
యేన విప్లావితం బ్రహ్మ వృషల్యాం జాయతాఽత్మనా

॥ 6-2-26 ॥

ధి మాం విగర్హితం సద్భిర్దుష్కృతం కులకజ్జలం
హిత్వా బాలాం సతీం యోఽహం సురాపామసతీమగాం

॥ 6-2-27 ॥

- వృద్ధావనాథౌ పితరౌ నాన్యబంధూ తపస్వినౌ
అహౌ మయాధునా త్యక్తావకృతజ్ఞేన నీచవత్ || 6-2-28 ||
- సోఽహం వ్యక్తం పతిష్యామి నరకే భృశదారుణే
ధర్మఘ్నాః కామినో యత్ర విందంతి యమయాతనాః || 6-2-29 ||
- కిమిదం స్వప్న ఆహౌస్విత్సాక్షాద్బ్రుష్టమిహోద్భుతం
క్వ యాతా అద్య తే యే మాం వ్యకర్షన్ పాశపాణయః || 6-2-30 ||
- అథ తే క్వ గతాః సిద్ధాశ్చత్వారశ్చారుదర్శనాః
వ్యమోచయన్ నీయమానం బద్ధ్వా పాశైరథో భువః || 6-2-31 ||
- అథాపి మే దుర్భగస్య విబుధోత్తమదర్శనే
భవితవ్యం మంగలేన యేనాత్మా మే ప్రసీదతి || 6-2-32 ||
- అన్యథా మ్రియమాణస్య నాశుచేర్వృషలీపతేః
వైకుంఠనామగ్రహణం జిహ్వో వక్తుమిహోర్హతి || 6-2-33 ||
- క్వ చాహం కితవః పాపో బ్రహ్మఘ్నో నిరపత్రపః
క్వ చ నారాయణేత్యేతద్భగవన్నామ మంగలం || 6-2-34 ||
- సోఽహం తథా యతిష్యామి యతచిత్రేంద్రియానిలః
యథా న భూయ ఆత్మానమంధే తమసి మజ్జయే || 6-2-35 ||
- విముచ్య తమిమం బంధమవిద్యాకామకర్మజం
సర్వభూతసుహృచ్ఛాంతో మైత్రః కరుణ ఆత్మవాన్ || 6-2-36 ||
- మోచయే గ్రస్తమాత్మానం యోషిన్మయ్యాఽఽత్మమాయయా
విక్రీడితో యయైవాహం క్రీడామృగ ఇవాధమః || 6-2-37 ||
- మమాహమితి దేహాదౌ హిత్వా మిథ్యార్థధీర్మృతిం
ధాస్యే మనో భగవతి శుద్ధం తత్తీర్తనాదిభిః || 6-2-38 ||

ఇతి జాతసునిర్వేదః క్షణసంగేన సాధుషు

గంగాద్వారముపేయాయ ముక్తసర్వానుబంధనః

॥ 6-2-39 ॥

స తస్మిన్ దేవసదన ఆసీనో యోగమాశ్రితః

ప్రత్యాహృతేంద్రియగ్రామో యుయోజ మన ఆత్మని

॥ 6-2-40 ॥

తతో గుణేభ్య ఆత్మానం వియుజ్యాత్మసమాధినా

యుయుజే భగవద్ధామ్ని బ్రహ్మణ్యనుభవాత్మని

॥ 6-2-41 ॥

యర్హుపారతధీస్తస్మిన్నద్రాక్షీత్పురుషోన్ పురః

ఉపలభ్యోపలభాన్ ప్రాగ్వవందే శిరసా ద్విజః

॥ 6-2-42 ॥

హిత్వా కలేవరం తీర్థే గంగాయాం దర్శనాదను

సద్యః స్వరూపం జగృహే భగవత్పార్శ్వవర్తినాం

॥ 6-2-43 ॥

సాకం విహాయసా విప్రో మహాపురుషకింకరైః

ఘైమం విమానమారుహ్య యయౌ యత్ర శ్రియః పతిః

॥ 6-2-44 ॥

ఏవం స విప్లావితసర్వధర్మా

దాస్యాః పతిః పతితో గర్హకర్మణా

నిపాత్యమానో నిరయే హతవ్రతః

సద్యో విముక్తో భగవన్నామ గృహ్ణాన్

॥ 6-2-45 ॥

నాతః పరం కర్మనిబంధకృంతనం

ముముక్షతాం తీర్థపదానుకీర్తనాత్

న యత్పునః కర్మసు సజ్జతే మనో

రజస్తమోభ్యాం కలిలం తతోఽన్యథా

॥ 6-2-46 ॥

య ఏవం పరమం గుహ్యమితిహాసమఘాపహం

శృణుయాచ్ఛ్రద్ధయా యుక్తో యశ్చ భక్త్యానుకీర్తయేత్

॥ 6-2-47 ॥

న వై స నరకం యాతి నేక్షితో యమకింకరైః

యద్యప్యమంగలో మర్త్యో విష్ణులోకే మహీయతే

॥ 6-2-48 ॥

మ్రియమాణో హరేర్నామ గృణన్ పుత్రోపచారితం

అజామిలోఽప్యగాద్ధామ కిం పునః శ్రద్ధయా గృణన్

॥ 6-2-49 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ద్వితీయోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥